

अष्टक ७९

(राग: भूप जिल्हा - ताल: एक्का)

असा पातकी सांगु मी काय देवा । कधीं नाही केली मनोभावे
सेवा । नसे वंदिले म्यां तुझे निजपाया । मला तारि रे तारि
मार्तंडराया ॥१॥ कधी गर्जिलों नाहीं उभे सप्त कोटी । कधी
जाळिली नाहीं विजयाची दिवटी । तुझे नाम कैचे वदनी वदाया ।
मला तारि रे तारि मार्तंडराया ॥२॥ कधीं तुझी मागितलो नाहीं
वारी । कधी देखिलो नाही रे प्रेमपुरी । मनी आवडी नाही तीर्थासि
नहाया । मला तारि रे तारि मार्तंडराया ॥३॥ कधी घेतलों नाहीं
निशान पिवळी । कधी चर्चिलो नाहीं भंडार भाळी । नसें प्रेम त्या
मूळलिंगासि पाहाया । मला तारि रे तारि मार्तंडराया ॥४॥ शुभदिन
मार्गेश्वर मास षष्ठी । कधीं देखिलों नाहीं हयवाहन दृष्टी । कशा
हतदैवासी घृतमारी पाहाया । मला तारि रे तारि मार्तंडराया ॥५॥
तुझे माहात्म्य म्यां ऐकिले नाहीं कानीं । तुझे प्रेमळ भक्त त्यांसी न
मानी । तुझे कार्यालागीं न कष्टेचि काया । मला तारि रे तारि
मार्तंडराया ॥६॥ आठा दिवसा वार ते भानुवारीं । परोपरी वाहन
निघे तुझी स्वारी । नुठे नित्तवृत्ति तथा ठायिं जाया । मला तारि रे
तारि मार्तंडराया ॥७॥ त्रिविध ताप तापें बहु तापलों रे । मोह काम
भ्रांतींत मी व्यापलों रे । दिना माणिकाची आतां वारि माया ।
मला तारि रे तारि मार्तंडराया ॥८॥